

DEĊIŻJONI TAL-KUMMISSJONI

tat-3 ta' Marzu 2011

li temenda d-Deċiżjoni tal-Kummissjoni 2008/457/KE li tistabbilixxi r-regoli għall-implimentazzjoni tad-Deċiżjoni tal-Kunsill 2007/435/KE li tistabbilixxi l-Fond Ewropew għall-Integrazzjoni ta' ċittadini minn pajjiżi terzi għall-perjodu 2007 sa 2013 bhala parti mill-programm Ġenerali "Solidarjetà u Ġestjoni tal-Flussi ta' Migrazzjoni" fir-rigward tas-sistemi ta' ġestjoni u ta' kontroll tal-Istati Membri, ir-regoli għall-ġestjoni amministrattiva u finanzjarja u l-eligibilità ta' nefqiet fuq proġetti kofinanzjati mill-Fond

(notifikata bid-dokument numru C(2011) 1289)

(It-testi bil-Bulgaru, biċ-Ċek, bl-Estonjan, bil-Finlandiż, bil-Franċiż, bil-Ġermaniż, bil-Grieg, bl-Ingliż, bil-Latvjan, bil-Litwan, bil-Malti, bl-Olandiż, bil-Pollakk, bil-Portugiż, bir-Rumen, bis-Slovakk, bis-Sloven, bl-Ispanjol, bl-Isvediż, bit-Taljan u bl-Ungeriz biss huma awtentiċi)

(2011/151/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Deċiżjoni tal-Kunsill 2007/435/KE tal-25 ta' Ġunju 2007 li tistabbilixxi l-Fond Ewropew għall-Integrazzjoni ta' ċittadini ta' pajjiżi terzi għall-perjodu bejn l-2007 u l-2013 bhala parti mill-Programm Ġenerali "Solidarjetà u Ġestjoni tal-Flussi Migratorji" ⁽¹⁾, u b'mod partikolari l-Artikolu 21 u l-Artikolu 33(4) tiegħu,

Billi:

- (1) Fid-dawl tal-esperjenza miksuba minn mindu ġie varat il-Fond Ewropew għall-Integrazzjoni ta' ċittadini ta' pajjiżi terzi, huwa xieraq li jiġi kkjarifikati l-obbligi fid-Deċiżjoni tal-Kummissjoni 2008/457/KE ⁽²⁾ marbutin mat-trasparenza, it-trattament indaqs u n-nondiskriminazzjoni waqt it-twettiq ta' proġetti.
- (2) L-Istati Membri huma mitluba jirrappurtaw dwar l-implimentazzjoni tal-programmi annwali. Huwa għalhekk xieraq li jiġi ċċarat liema informazzjoni għandhom jipprovdu l-Istati Membri.
- (3) Sabiex jitnaqqas il-piż amministrattiv fuq l-Istati Membri u jkun hemm ċertezza legali akbar, jehtieg li r-regoli dwar l-eligibilità tan-nefqa ta' azzjonijiet ikkofinanzjati mill-Fond Ewropew għall-Integrazzjoni ta' ċittadini ta' pajjiżi terzi jkunu ssemplifikati u kkjarifikati.
- (4) Il-biċċa l-kbira tat-tibdiliet introdotti permezz ta' din id-Deċiżjoni għandhom japplikaw minnufih. Madanakollu, minhabba li l-programmi annwali tal-2009 u tal-2010 għadhom għaddejjin, ir-regoli riveduti dwar l-eligibilità tan-nefqa ta' azzjonijiet kofinanzjati mill-Fond Ewropew għall-Integrazzjoni ta' ċittadini minn pajjiżi terzi għandhom japplikaw mill-programm annwali tal-2011 'l hemm. Minkejja dan, l-Istati Membri għandhom jingħataw il-possibilità li japplikaw dawk ir-regoli aktar kmieni taht ċerti kundizzjonijiet.

- (5) Skont l-Artikolu 3 tal-Protokoll dwar il-pożizzjoni tar-Renju Unit u tal-Irlanda, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, ir-Renju Unit huwa marbut bl-att bażiku u, konsegwentement, b'din id-Deċiżjoni.
- (6) Skont l-Artikolu 3 tal-Protokoll dwar il-pożizzjoni tar-Renju Unit u tal-Irlanda, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, l-Irlanda hija marbuta bl-att bażiku u, konsegwentement, b'din id-Deċiżjoni.
- (7) Skont l-Artikoli 1 u 2 tal-Protokoll dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka mhix marbuta b'din id-Deċiżjoni u lanqas m'hija sugġetta għall-applikazzjoni tagħha.
- (8) Il-miżuri previsti f'din id-Deċiżjoni huma skont l-opinjoni tal-Kumitat komuni "Solidarjetà u Ġestjoni tal-Flussi Migratorji" stabbilit permezz tad-Deċiżjoni Nru 574/2007/KE tal-Parlament Ewropew u tal-Kunsill tat-23 ta' Mejju 2007 li tistabbilixxi l-Fond għall-Fruntieri Esterni għall-perjodu mill-2007 sal-2013 bhala parti mill-Programm Ġenerali Solidarjetà u Ġestjoni tal-Flussi Migratorji ⁽³⁾.
- (9) Id-Deċiżjoni 2008/457/KE għandha għalhekk tiġi emendata skont dan,

ADOTTAT DIN ID-DEĊIŻJONI:

L-Artikolu 1

Id-Deċiżjoni 2008/457/KE tiġi emendata kif ġej:

1. Fl-Artikolu 9(1), it-tieni sentenza tinbidel b'dan li ġej:

"Kwalunkwe bidla sostanzjali fil-kontenut tas-sejhiet għall-proposti għandha tiġi pubblikata fl-istess kundizzjonijiet."

⁽¹⁾ ĠU L 168, 28.6.2007, p. 18.⁽²⁾ ĠU L 167, 27.6.2008, p. 69.⁽³⁾ ĠU L 144, 6.6.2007, p. 22.

2. L-Artikolu 11 hu mibdul b'dan li ġej:

“Artikolu 11

Il-kuntratti ta' implimentazzjoni

Meta jagħtu kuntratti għat-tweqqi tal-proġetti, l-Istat, l-awtoritajiet reġjonali jew lokali, il-korpi rregolati mil-liġi pubblika, l-assoċjazzjonijiet iffurmati minn awtorità jew awtoritajiet minn dawn jew diversi korpi minn dawn irregolati mil-liġi pubblika għandhom jaġixxu skont il-liġi u l-prinċipji applikabbli tal-Unjoni u nazzjonali dwar l-akkwist pubbliku.

Entitajiet minbarra dawk imsemmijin fl-ewwel paragrafu għandhom jagħtu kuntratti għat-tweqqi tal-proġetti wara li tkun saret pubbliċità xierqa sabiex jiġi żgurat li jkun hemm konformità mal-prinċipji tat-trasparenza, tan-nondiskriminazzjoni u tat-trattament indaqs. Kuntratti b'valur ta' inqas minn EUR 100 000 jistgħu jingħataw dment li l-entità konċernata titlob għal mill-inqas tliet offerti. Bla preġudizzju għar-regoli nazzjonali, il-kuntratti b'valur ta' inqas minn EUR 5 000 m'għandhom ikunu suġġetti għall-ebda obbligi proċedurali.”

3. Fl-Artikolu 21, il-paragrafu 1 għandu jinbidel b'dan li ġej:

“1. L-awtorità responsabbli għandha tinnotifika lill-Kummissjoni, permezz ta' ittra formali, bi kwalunkwe bidla sostanzjali fis-sistema tal-ġestjoni u l-kontroll u għandha tibghat deskrizzjoni riveduta tas-sistema tal-ġestjoni u l-kontroll lill-Kummissjoni mill-aktar fis possibbli u mhux iktar tard minn meta kwalunkwe bidla bħal din tkun dahlet fis-sehh.”

4. Fl-Artikolu 24, il-paragrafu 3 għandu jinbidel b'dan li ġej:

“3. It-tabelli finanzjarji marbuta mar-rapporti ta' progress u mar-rapporti finali għandhom jipprezentaw tqassim tal-ammonti kemm skont il-prijorità kif ukoll skont il-prijorità speċifika, kif ġie definit fil-linji ta' gwida strateġiċi”.

5. L-Artikolu 25 huwa emendat kif ġej:

(a) Fil-paragrafu 1, jiżdiedu s-sentenzi li ġejjin:

“Kwalunkwe tibdil fl-istrateġija ta' verifika sottomessa fir-rigward tal-Artikolu 28(1)(c) tal-att bażiku u aċċettat mill-Kummissjoni għandu jintbagħat lill-Kummissjoni kemm jista' jkun malajr. L-istrateġija ta' verifika riveduta għandha tkun stabbilita skont il-mudell fl-Anness VI, li timmarka r-revizjonijiet imdahhla.”

(b) Il-Paragrafu 2 għandu jinbidel b'dan li ġej:

“2. Mill-2010, l-awtorità ta' verifika għandha tressaq pjan ta' verifika annwali qabel il-15 ta' Frar ta' kull sena, hliet meta kull wiehed mill-aħħar żewġ programmi annwali adottati mill-Kummissjoni jikkorrispondu għal

kontribuzzjoni Komunitarja annwali taħt EUR 1 miljun. Il-pjan ta' verifika għandu jitwaqqaf skont il-mudell fl-Anness VI. L-Istati Membri mhumiex meħtieġa jergħu jissottomettu l-istrateġija ta' verifika meta jissottomettu l-pjanijiet ta' verifika annwali. Fil-każ ta' strateġija ta' verifika kombinata, kif ġie provdut fl-Artikolu 28(2) tal-att bażiku, jista' jitressaq pjan ta' verifika annwali kombinata.”.

6. L-Artikolu 26 hu mibdul b'dan li ġej:

“Artikolu 26

Id-dokumenti stabbiliti mill-awtorità ta' ċertifikazzjoni

1. Iċ-ċertifikazzjoni relatata mat-talba għal pagament ta' prefinanzjament iehor imsemmija fl-Artikolu 37(4) tal-att bażiku għandha titfassal u tiġi trażmessa lill-Kummissjoni mill-awtorità responsabbli fil-format tal-Anness VIII.

2. Iċ-ċertifikazzjoni relatata mat-talba għal pagament finali imsemmija fl-Artikolu 38(1)(a) tal-att bażiku għandha titfassal mill-awtorità ta' ċertifikazzjoni u tiġi trażmessa mill-awtorità responsabbli lill-Kummissjoni fil-format tal-Anness IX.”.

7. L-Artikolu 37 hu mibdul b'dan li ġej:

“Artikolu 37

L-iskambju elettroniku tad-dokumenti

Minbarra l-verzjonijiet fuq il-karti debitament iffurmati tad-dokumenti msemmija fil-Kapitolu 3, l-informazzjoni għandha tintbagħat ukoll permezz ta' mezzi elettronici”.

8. L-Anness huwa emendat skont l-Anness ta' din id-Deċiżjoni.

L-Artikolu 2

1. Il-punti minn 1 sa 7 tal-Artikolu 1 u l-punti minn 1 sa 5 tal-Anness għandhom japplikaw mid-data tal-adozzjoni ta' din id-Deċiżjoni.

2. Punt 6 tal-Anness għandu japplika minn tal-inqas mill-implimentazzjoni tal-programmi annwali tal-2011.

3. L-Istati Membri jistgħu jiddeċiedu li japplikaw punt 6 tal-Anness fir-rigward ta' proġetti li għadhom għaddejin jew dawk fil-futur mill-programmi annwali tal-2009 u 2010 b'konsiderazzjoni shiha tal-prinċipji ta' trattament ugwali, trasparenza u nondiskriminazzjoni. F'dak il-każ, l-Istati Membri jistgħu japplikaw ir-regoli godda fl-intier tagħhom għall-proġett ikkonċernat u, fejn ikun neċessarju, għandhom jemendaw il-ftehim tal-ghotja. Fir-rigward tal-infiq għal assistenza teknika biss, l-Istati Membri jistgħu jiddeċiedu li japplikaw punt 6 tal-Anness mill-programm annwali tal-2008.

L-Artikolu 3

Din id-Deċiżjoni hija indirizzata lir-Renju tal-Belġju, lir-Repubblika tal-Bulgarija, lir-Repubblika Ċeka, lir-Repubblika Federali tal-Ġermanja, lir-Repubblika tal-Estonja, lill-Irlanda, lir-Repubblika Ellenika, lir-Renju ta' Spanja, lir-Repubblika Franciża, lir-Repubblika Taljana, lir-Repubblika ta' Ċipru, lir-Repubblika tal-Latvja, lir-Repubblika tal-Litwanja, lill-Gran Dukat tal-Lussemburgu, lir-Repubblika tal-Ungerija, lir-Repubblika ta' Malta, lir-Renju tal-Olanda, lir-Repubblika tal-Awstrija, lir-Repubblika tal-Polonja, lir-Repubblika Portugiża, lir-Rumanija, lir-Repubblika tas-Slovenja, lir-Repubblika Slovakkja, lir-Repubblika tal-Finlandja, lir-Renju tal-Isvezja u lir-Renju Unit tal-Gran Brittanja u l-Irlanda ta' Fuq.

Magħmul fi Brussell, it-3 ta' Marzu 2011.

Għall-Kummissjoni
Cecilia MALMSTRÖM
Membru tal-Kummissjoni

ANNEX

L-Annessi ta' mad-Deċiżjoni 2008/457/KE huma emendati kif ġej:

1. L-Anness III huwa emendat kif ġej:

1.1. Il-punt 2 qiegħed jithassar.

1.2. Il-punt 4.2 qiegħed jithassar.

2. L-Anness IV huwa emendat kif ġej:

2.1. Fil-Parti A, il-punt 1.2 hu mibdul b'dan li ġej:

“1.2. Deskrizzjoni tal-proċess li jikkonċerna s-selezzjoni ta' proġetti (fuq il-livell ta' Awtorità Responsabbli/awtorità Delegata jew korpi assoċjati) u r-riżultati tagħhom”;

2.2. F'Parti A, punt 2, tabella 1, l-aħħar kolonna, l-kelma “eligibbli” hi mħassra;

3. L-Anness V, il-Parti A, hija emendata kif ġej:

3.1. Il-Punt 1.2 jinbidel b'dan li ġej:

“1.2. Aġġornament mir-rapport ta' progress dwar id-deskrizzjoni tal-organizzazzjoni tas-selezzjoni ta' proġetti (fuq il-livell ta' Awtorità Responsabbli/awtorità Delegata jew korpi assoċjati) u r-riżultati tagħhom, fejn hu xieraq”

3.2. Jiddaħħal il-punt 1.8 segwenti:

“1.8. Konferma li l-ebda bidla sostanzjali għas-sistema ta' Ġestjoni u kontroll ma saret mill-aħħar reviżjoni notifikata lill-Kummissjoni fil- ...”

3.3. Il-punt 4 jinbidel b'dan li ġej:

“4. IMPLIMENTAZZJONI FINANZJARJA

Rapport finali dwar l-implimentazzjoni tal-programm annwali

Tabella 1

Rapport finanzjarju dettaljat

Stat membru: [...]
 Programm annwali kkonċernat: [...]
 Sitwazzjoni fi: [jum/xahar/sena]

<i>(iċ-ċifri kollha f'euro)</i>				Programmati mill-Istati Membri (bhal fil-programm annwali approvat mill-Kummissjoni)			Impenjati fil-livell tal-Istati Membri			Iċ-ċifri attwali aċċettati mill-Awtorità Responsabbli (l-ispejjeż maghmlua mill-benefiċjarji u l-kontribuzzjoni finali tal-KE)					
Azzjonijiet	Proġetti	Ref. prijorità	Ref.: prijorità speċifika ⁽¹⁾	Total tal-ispejjeż ipprogrammati (a)	Kontribuzzjoni tal-KE (b)	% Kontribuzzjoni tal-KE (c = b/a)	Total tal-ispejjeż eliġibbli (d)	Kontribuzzjoni tal-KE (e)	% Kontribuzzjoni tal-KE (f = e/d)	Total tal-ispejjeż eliġibbli (g)	Kontribuzzjoni tal-KE (h)	% Kontribuzzjoni tal-KE (i = h/g)	Kontribuzzjonijiet minn partijiet terzi (j)	Irċevuti gġenerati mill-proġett (k)	Il-hlas/l-Irkupru ghandu jsir mir-RA (l)
Azzjoni 1: [...]	proġett 1: [...]														
	proġett N: [...]														
Total Azzjoni 1															
Azzjoni ...: [...]	proġett 1: [...]														
	proġett N: [...]														
Total Azzjoni ...: [...]															
Azzjoni N: [...]	proġett 1: [...]														
	proġett N: [...]														
Total Azzjoni N															
Assitenza teknika															
Operazzjonijiet oħrajn ⁽¹⁾															
TOTAL				0	0	0 %	0	0	0 %	0	0	0 %	0		

⁽¹⁾ Jekk ikun applikabbli.”

3.4. Il-punt 6 jinbidel b'dan li ġej:

"6. ANNESSI

Infiq eliġibbli għall-proġett u konformità tad-dhul mar-regola dwar nuqqas ta' qligħ u deskrezzjoni fil-qosor tal-proġett.

Rapport finali dwar l-implimentazzjoni tal-programm annwali							
Tabella 6 A							
L-ispejjeż eliġibbli tal-proġett u sorsi ta' dhul. Konformità mal-prinċipju li ma jsirx qligħ kif preskritt fil-partita I.3.3 tal-Anness XI							
Sitwazzjoni fi: jum/xahar/sena							
	Spejjeż eliġibbli			Sorsi ta' dhul			
	Spejjeż diretti	Spejjeż indiretti	Spiza totali eliġibbli	Kontribuzzjoni mill-UE	Kontribuzzjoni minn partijiet terzi	Irċevuti ġġenerati mill-proġett	Dhul Totali (kif stipulat fil-partita I.3.3 tal-Anness XI)
	(a)	(b)	(c) = (a) + (b)	(e)	(f)	(g)	(h)= (e) + (f) +(g)
Referenza tal-proġett							
Referenza tal-proġett							
Referenza tal-proġett							
eċċ.							
TOTALI AZZJONI 1							
Referenza tal-proġett							
Referenza tal-proġett							
Referenza tal-proġett							
eċċ.							
TOTALI AZZJONI 2							
Referenza tal-proġett							
Referenza tal-proġett							
Referenza tal-proġett							
eċċ.							
TOTAL AZZJONI N							
ASSISTENZA TEKNIKA							
TOTAL PROGRAMM ANNWALI							

Rapport finali dwar l-implimentazzjoni tal-programm annwali	
Tabella 6 B	
rapport għal kull proġett	
Sitwazzjoni fi: jum/xahar/sena)	
Referenza u titolu tal-proġett:	<input type="text"/>
Benefiċjarju Finali:	<input type="text"/>
Azzjoni (numru):	<input type="text"/>
Prijorità (numru):	<input type="text"/>
Jekk applikabbli, Prijorità Speċifika	<input type="text"/>
Sommarju tekniku qasir	<input type="text"/>
Jekk applikabbli, ġustifikazzjoni tal-Prijorità Speċifika	<input type="text"/>
Għanijiet u riżultati bbażati fuq indikaturi - kisbiet tal-proġett"	<input type="text"/>

4. L-Anness VIII huwa emendat kif ġej:

4.1. It-titolu jinbidel b'dan li ġej:

“MUDELL TA' VERIFIKA GHAT-TIENI PREFINANZJAMENT”

4.2. Fin-nota ta' qiegħ il-paġna nru 1, il-kelma “eligibbli” tithassar;

4.3. Il-punt 2 jinbidel b'dan li ġej:

“2. L-infiq iddikjarat sar fir-rigward tal-azzjonijiet magħżula għal finanzjament skont il-kriterji applikabbli għall-programm annwali;”

5. Fl-Anness IX, it-titolu jinbidel b'dan li ġej:

“MUDELL TA' ĊERTIFIKAZZJONI GHAL HLAS FINALI”

6. L-Anness XI huwa sostitwit b'dan li ġej:

“ANNESS XI

REGOLI DWAR L-ELIĠIBBILTÀ TAN-NEFQA FOND GHALL-INTEGRAZZJONI

I. Il-Prinċipji Ġenerali

I.1. Prinċipji Bażiċi

1. Skont l-att bażiku, biex in-nefqa tkun eligibbli, din trid tkun:

- (a) fl-ambitu tal-Fond u fil-limitu tal-għanijiet tiegħu, kif deskritti fl-Artikoli 1, 2 u 3 tal-att bażiku;
- (b) fil-limitu tal-azzjonijiet elegibbli elenkati fl-Artikolu 4 tal-att bażiku;
- (c) meħtieġa sabiex jitwettqu l-attivitajiet koperti mill-proġett, li jifforma parti mill-programmi multiannwali u annwali, kif approvati mill-Kummissjoni;
- (d) raġonevoli u konformi mal-prinċipji tal-ġestjoni finanzjarja soda, b'mod partikolari, il-valur għall-flus u l-użu effikaċi tal-fondi;
- (e) saret mill-benefiċjarju finali u/jew l-imsieħba fil-proġett, li għandhom ikunu stabbiliti u rreġistrati fi Stat Membru, hlief fil-każ ta' organizzazzjonijiet tas-settur pubbliku internazzjonali imwaqqfa permezz ta' ftehimiet intergovernattivi, u aġenziji speċjalizzati mwaqqfa minn tali organizzazzjonijiet, il-Kumitat Internazzjonali tas-Salib l-Aħmar (ICRC) u l-Federazzjoni Internazzjonali tas-Salib l-Aħmar Nazzjonali u s-Socjetajiet tan-Nofs Qamar Aħmar. Dwar l-Artikolu 39(2) ta' din id-Deciżjoni, ir-regoli li japplikaw għall-benefiċjarju finali għandhom japplikaw *mutatis mutandis* għall-imsieħba fil-proġett;
- (f) marbut mal-gruppi mmirati ddefiniti fil-qafas tal-att bażiku;
- (g) saret skont id-dispożizzjonijiet speċifiċi fil-ftehim tal-ghotja.

2. Fil-każ ta' azzjonijiet multiannwali fis-sens tal-Artikolu 13(6) tal-att bażiku, parti biss mill-azzjoni kofinanzjata minn programm annwali hi meqjusa bhala proġett għall-applikazzjoni ta' dawn ir-regoli ta' eligibbiltà.

3. Il-proġetti appoġġjati mill-Fond ma għandhomx ikunu ffinanzjati minn sorsi oħra koperti mill-baġit Komunitarju. Il-proġetti appoġġjati mill-Fond għandhom ikunu kofinanzjati minn sorsi pubbliċi jew privati.

I.2. *Il-baġit ta' proġett*

Il-baġit ta' proġett għandu jkun ipprezentat kif ġej:

In-nefqa	Dhul
+ Spejjeż diretti (DC)	+ Kontribuzzjoni mill-KE (<i>iddefinita bhala l-aktar wiehed baxx mit-tliet ammonti indikati fl-Artikolu 12 ta' din id-Deciżjoni</i>)
+ Spejjeż indiretti (<i>persentaġġ fissat ta' DC, definit fil-ftehim tal-ghotja</i>)	+ Kontribuzzjoni mill-benefiċjarju finali u l-imsiehba fil-proġett
	+ Kontribuzzjoni minn partijiet terzi
	+ Irċevuti ġġenerati mill-proġett
= Spejjeż Totali Eliġibbli (TEC)	= Dhul Totali (TI)

Il-baġit għandu jkun ibbilancjat: L-Ispiża Totali Eliġibbli għandha tkun daqs id-Dhul Totali.

I.3. *Id-Dhul u l-Prinċipju tan-Nuqqas ta' Qligh*

1. Il-proġetti appoġġjati mill-Fond għandhom ikunu ta' natura li ma jaghmlux qligh. Jekk, fl-aħhar tal-proġett, is-sorsi ta' dhul, inklużi l-irċevuti, jeċċedu l-infiq, il-kontribuzzjoni lejn il-proġett mill-Fond għandha titnaqqas f'dan is-sens. Is-sorsi kollha tad-dhul għall-proġett għandhom ikunu rreġistrati fil-kontijiet tal-benefiċjarju finali jew fid-dokumenti tat-taxxa, u għandhom ikunu identifikabbli u kontrollabbli.
2. Id-dhul mill-proġett għandu jiġi mill-kontribuzzjonijiet finanzjarji kollha mogħtija lill-proġett mill-Fond, minn sorsi pubbliċi u privati, inkluża l-kontribuzzjoni tal-benefiċjarju stess, u minn kwalunkwe rċevuta ġġenerata mill-proġett. 'Irċevuti' għall-ghanijiet ta' din ir-regola jkopru dhul irċevut minn proġett matul il-perjodu tal-eliġibbiltà kif deskritt fil-punt I.4, minn bejgħ, kiri, servizzi, abbonament/tariffi jew kwalunkwe dhul iehor ekwivalenti.
3. Il-kontribuzzjoni Komunitarja li tirriżulta mill-applikazzjoni tal-prinċipju li ma jsirx qligh, kif imsemmi taht l-Artikolu 12(c) ta' din id-Deciżjoni, tkun l-'ispejjeż totali eliġibbli' bit-tnaqqis tal-kontribuzzjoni minn partijiet terzi' u l-'irċevuti ġġenerati mill-proġett'.

I.4. *Il-Perjodu tal-Eliġibbiltà*

1. L-ispejjeż relatati ma' proġett għandhom ikunu ġġenerati u l-hlasijiet rispettivi (hlief għad-diprezzament) li saru wara l-1 ta' Jannar tas-sena għandhom ikunu msemmija fid-deciżjoni tal-finanzjament li tapprova l-programmi annwali tal-Istati Membri. Il-perjodu tal-eliġibbiltà huwa sat-30 ta' Ġunju tas-sena N (*) + 2, jiġifieri li l-ispejjeż relatati ma' proġett għandhom ikunu ġġenerati qabel din id-data.
2. Issir eċċezzjoni għall-perjodu ta' elegibbiltà previst fil-paragrafu 1 għal:
 - (a) proġetti sostnuti mill-programm annwali għall-2007, skont l-Artikolu 33(3) tal-att baziku;
 - (b) assistenza teknika għall-Istati Membri (irreferi għall-punt IV.3.).

(*) Fejn 'N' hija s-sena msemmija fid-deciżjoni tal-finanzjament li tapprova l-programmi annwali tal-Istati Membri.

I.5. *Rekord tal-infiq*

1. L-infiq għandu jikkorrispondi għall-hlasijiet magħmula mill-benefiċjarju finali. Dawn għandhom ikunu fil-forma ta' tranżazzjonijiet finanzjarji (kontanti), hlief għad-diprezzament.
2. Bhala regola, l-infiq għandu jkun iġġustifikat minn fatturi uffiċjali. Fejn dan ma jstax isir, l-infiq għandu jkun appoġġjat minn dokumenti taż-żamma tal-kotba jew dokumenti ta' sostenn ta' valur probatorju ekwivalenti.

3. L-infiq għandu jkun identifikabbli u verifikabbli. Partikolarment,
 - (a) għandu jkun irreġistrat fir-rekords taż-żamma tal-kotba tal-benefiċjarju finali;
 - (b) għandu jkun iddeterminat skont l-istandards applikabbli taż-żamma tal-kotba tal-pajjiż fejn huwa stabbilit il-benefiċjarju finali u bil-prattiki normali taż-żamma tal-kotba skont l-ispejjeż tal-benefiċjarju finali; kif ukoll
 - (c) għandu jiġi ddikjarat skont ir-rekwiżiti tal-leġiżlazzjoni applikabbli dwar it-taxxa u dik soċjali.
4. Skont kif ikun meħtieġ, il-benefiċjarji finali huma obbligati jzommu kopji ċċertifikati tad-dokumenti taż-żamma tal-kotba li jiġġustifikaw id-dhul u l-infiq li jkun sar mill-ishab fir-rigward tal-proġett ikkonċernat.
5. Il-ħażna u l-ipproċessar ta' dawn ir-rekords mogħtija fil-paragrafi 2 sa 4 għandhom ikunu skont il-leġiżlazzjoni nazzjonali dwar il-protezzjoni tad-data.

I.6. Skop territorjali

1. L-infiq għall-azzjonijiet deskritti fl-Artikoli 4 tal-att bażiku għandu jkun:
 - (a) magħmul mill-benefiċjarji finali definiti fil-punt I.1.1.(e); kif ukoll
 - (b) magħmul fit-territorju tal-Istati Membri, hlief għall-azzjonijiet ta' qabel it-tluq imsemmija fl-Artikolu 4.1(c) tal-att bażiku, li jista' jkun sar fit-territorju tal-Istati Membri jew fil-pajjiż tal-orijini.
2. Imsieħba fil-proġett irreġistrati u stabbiliti f'pajjiżi terzi jistgħu jippartecipaw fi proġetti biss fuq bażi mingħajr nefqa, hlief fil-każ ta' organizzazzjonijiet tas-settur pubbliku internazzjonali mwaqqfa permezz ta' ftehimiet intergovernattivi, u aġenziji speċjalizzati mwaqqfa minn tali organizzazzjonijiet, il-Kumitat Internazzjonali tas-Salib l-Aħmar (ICRC) u l-Federazzjoni Internazzjonali tas-Salib l-Aħmar Nazzjonali u s-Soċjetajiet tan-Nofs Qamar Aħmar.

II. Il-kategoriji tal-ispejjeż eliġibbli (fuq il-livell tal-proġett)

II.1. L-ispejjeż diretti eliġibbli

L-ispejjeż diretti eliġibbli tal-proġett huma spejjeż li, fir-rigward tal-kundizzjonijiet ġenerali dwar l-eliġibbiltà stabbiliti fil-parti I, huma identifikabbli bħala spejjeż speċifiċi direttament marbuta mal-implimentazzjoni tal-proġett. L-ispejjeż diretti għandhom ikunu inklużi fl-istima totali tal-baġit għall-proġett.

Dawn l-ispejjeż diretti li ġejjin huma eliġibbli:

II.1.1. Spejjeż dwar il-persunal

1. L-ispejjeż dwar il-persunal assenjati għall-proġett, magħmula minn salarji attwali u spejjeż ta' sigurtà soċjali, u spejjeż statutorji oħra għandhom ikunu eliġibbli, kemm-il darba dawn jikkorrispondu mal-politika normali tal-benefiċjarju dwar il-hlas.
2. Fil-każ ta' organizzazzjonijiet internazzjonali, l-ispiza eliġibbli tal-persunal tista' tinkludi dispożizzjonijiet b'xi jġu koperti obbligi statutarji u drittijiet relatati mar-rimunerazzjoni.
3. L-ispejjeż tas-salarji korrispondenti tal-persunal ta' korpi pubbliċi jkunu eliġibbli sakemm ikunu relatati mal-ispiza ta' attivitajiet li l-korp pubbliku rilevanti ma jkunx wettaq kieku l-proġett ikkonċernat ma ttehdix; dan il-persunal għandu jiġi ssekondat jew assenjat għall-implimentazzjoni tal-proġett permezz ta' deċiżjoni bil-miktub tal-benefiċjarju finali.
4. L-ispejjeż dwar il-persunal għandhom ikunu dettaljati fil-baġit bil-quddiem, bl-indikazzjoni ta' funzjonijiet u n-numru ta' persunal.

II.1.2. Spejjeż tal-ivvjaġġar u s-sussistenza

1. Spejjeż tal-ivvjaġġar u s-sussistenza huma eliġibbli bħala spejjeż diretti għall-persunal jew persuni oħra li jippartecipaw fl-attivitajiet tal-proġett u li l-ivvjaġġar tagħhom hu neċessarju għall-implimentazzjoni tal-proġett.

2. L-ispejjeż tal-ivvjaġġar għandhom ikunu eliġibbli fuq il-bażi tal-ispejjeż attwali li saru. Ir-rati tal-hlas lura għandhom ikunu bbażati fuq l-orhos forma ta' transport pubbliku u t-titjiriet għandhom, bhala regola, ikunu permessi biss għal vjaġġi itwal minn 800 km (vjaġġ tar-ritorn), jew fejn id-destinazzjoni ġeografika tiġġustifika l-ivvjaġġar bl-ajru. Fejn tintuża karozza privata, il-hlas lura normalment isir jew fuq bażi tal-ispejjeż tat-trasport pubbliku, jew ir-rati tal-mili skont ir-regoli uffiċjali ppubblikati fl-Istat Membru kkonċernat jew użati mill-benefiċjarju finali.
3. L-ispejjeż tas-sussistenza għandhom ikunu eliġibbli fuq il-bażi ta' spejjeż reali jew gratifika għas-sussistenza għal kuljum. Fejn organizzazzjoni għandha r-rati tagħha ta' kuljum (hlasijiet ta' sussistenza), dawn għandhom jiġu applikati fil-limiti stabbiliti mill-Istati Membri, skont il-leġislazzjoni u l-prattika nazzjonali. Il-hlasijiet tas-sussistenza huma normalment miftiehma li jkopru transport lokali (inklużi taksis), akkomodazzjoni, ikel, telefonati lokali u spejjeż ġenerali.

II.1.3. Tagħmir

II.1.3.1. Regoli Ġenerali

1. Spejjeż relatati mal-akkwist ta' tagħmir huma eliġibbli biss jekk huwa essenzjali għall-implimentazzjoni tal-proġett. It-tagħmir għandu jkollu l-karatteristiċi tekniċi meħtieġa għall-proġett u jharsu r-regoli u l-istandards applikabbli.
2. L-għażla bejn lokazzjoni, kera jew xiri dejjem għandha tkun ibbażata fuq l-għażla li hija l-inqas għalja. Madankollu, jekk il-lokazzjoni jew il-kera mhix possibbli minhabba t-terminu qasir tal-proġett jew id-diprezzament mgħagġel fil-valur, ix-xiri huwa aċċettat.

II.1.3.2. Il-kera u l-lokazzjoni

L-infiq relatat mal-operat tal-kera u l-lokazzjoni huwa eliġibbli għall-kofinanzjament sugġett għar-regoli stabbiliti fl-Istat Membru, il-leġislazzjoni u l-prattika nazzjonali u t-terminu tal-kera jew lokazzjoni għall-ghan tal-proġett.

II.1.3.3. Ix-xiri

1. Fejn jinxara t-tagħmir qabel jew matul il-hajja tal-proġett, il-baġit irid jispeċifika jekk humiex inklużi l-ispejjeż kollha jew inkella hux inkluż biss is-sehem tad-deprezzament tat-tagħmir li jikkorrispondi għal kemm idum jintuża għall-proġett u r-rata ta' użu attwali għall-proġett. Din tal-aħhar għandha tiġi kkalkulata skont ir-regoli nazzjonali applikabbli.
2. It-tagħmir li nxtara qabel il-hajja tal-proġett, iżda li jintuża għall-ghan tal-proġett, huwa eliġibbli fuq il-bażi tad-diprezzament. Iżda dawn l-ispejjeż mhumiex eliġibbli jekk it-tagħmir kien oriġinarjament inxtara permezz ta' ghotja Komunitarja.
3. Għall-oġġetti individwali li għandhom prezz ta' inqas minn EUR 20 000, il-prezz shiħ tax-xiri huwa eliġibbli, kemm-il darba t-tagħmir jinxara qabel l-aħhar tliet xhur tal-proġett. Oġġetti individwali li jiswew EUR 20 000 jew iktar huma eliġibbli biss fuq il-bażi tad-deprezzament.

II.1.4. Il-proprjetà immobbli

II.1.4.1. Regoli Ġenerali

It-tagħmir għandu jkollu l-karatteristiċi tekniċi meħtieġa għall-proġett u jharsu r-regoli u l-istandards applikabbli.

II.1.4.2. Kiri

Il-kiri tal-proprjetà immobbli huwa eliġibbli għall-finanzjament kongunt fejn hemm rabta ċara bejn il-kera u l-ghanijiet tal-proġett ikkonċernat, taht il-kondizzjonijiet stabbiliti hawn taht u mingħajr preġudizzju għall-applikazzjoni ta' regoli nazzjonali aktar stretti:

- (a) il-proprjetà ma tkunx inxtrat permezz ta' ghotja Komunitarja;
- (b) il-proprjetà immobbli tintuża biss għall-implimentazzjoni tal-proġett. Jekk le, huwa biss is-sehem tal-ispejjeż li jikkorrispondi għall-użu tal-proġett li huwa eliġibbli.

II.1.5. Il-konsumabbli, il-proviżjonijiet u s-servizzi ġenerali

L-ispejjeż tal-konsumabbli, tal-proviżjonijiet u tas-servizzi ġenerali huma eliġibbli kemm-il darba huma identifikabbli u direttament mehtieġa għall-implimentazzjoni tal-proġett.

II.1.6. Is-sottokuntrattar

1. Bħala regola ġenerali, il-benefiċjarji finali għandu jkollhom il-kapaċità li jimmanigġjaw il-proġetti huma stess. L-ammont li jikkorrispondi għal biċċiet ta' xogħol li jkunu se jiġu sottokuntrattati bħala parti mill-proġett se jkollhom ikunu mmarkati b'mod ċar fil-ftehim dwar l-ghotja.

2. L-infiq relatat mas-sottokuntrattar segwenti mhux eliġibbli għall-kofinanzjament mill-Fond:

(a) is-sottokuntrattar tal-kompiti għall-ġestjoni globali tal-proġett;

(b) sottokuntrattar li jzid l-ispiża tal-proġett mingħajr ma jzid l-ebda valur proporzjonali miegħu;

(c) sottokuntrattar ma' intermedjarji jew konsulenti li fihom il-hlas ikun imfisser bħala perċentwal tal-ispiża kollha tal-proġett, sakemm dan il-hlas ma jkunx ġustifikat mill-benefiċjarju finali b'referenza għall-valur attwali tax-xogħol jew servizzi li jkunu provduti.

3. Għas-sottokuntratti kollha, is-sottokuntratturi għandhom jintrabu li jipprovdu lill-korpi ta' awdituri u kontroll, l-informazzjoni kollha mehtieġa konnessa mal-attivitajiet sottokuntrattati.

II.1.7. L-ispejjeż li jkunu ġejjin direttament mir-rekwiżiti marbuta mal-kofinanzjament tal-Unjoni

L-ispejjeż mehtieġa sabiex jintlahqu r-rekwiżiti marbuta mal-kofinanzjament tal-Unjoni, bħall-pubbliċità, it-trasparenza, l-evalwazzjoni tal-proġett, il-verifika esterna, il-garanziji bankarji, l-ispejjeż tat-traduzzjoni, eċċ., huma eliġibbli bħala spejjeż diretti.

II.1.8. It-tariffi tal-esperti

L-ispejjeż tal-konsulenza legali, tariffi notarili u spejjeż tal-esperti tekniċi u finanzjarji huma eliġibbli.

II.1.9. Spejjeż speċifiċi b'rabta ma' persuni b'nazzjonalità ta' pajjiżi terzi li jaqgħu fl-ambitu tal-Fond

1. Għall-finijiet ta' assistenza, xirjiet magħmulin mill-benefiċjarju finali għal persuni b'nazzjonalità ta' pajjiżi terzi li jaqgħu fl-ambitu tal-Fond kif iddefinit fl-Att Bażiku u rifużjonijiet mill-benefiċjarju finali ta' spejjeż magħmulin minn dawn il-persuni huma eliġibbli taħt il-kundizzjonijiet speċifiċi li ġejjin:

(a) il-benefiċjarju finali għandu jzomm l-informazzjoni u l-provi mehtieġa li juru li ċittadini ta' pajjiżi terzi li jirċievu din l-assistenza jkunu jaqgħu fl-ambitu tal-Fond kif definit fl-Att Bażiku għall-perjodu mitlub skont l-Artikolu 41 tal-Att Bażiku;

(b) il-benefiċjarju finali għandu jzomm il-provi għall-appoġġ mogħti liċ-ċittadini ta' pajjiżi terzi (bħal fatturi u rċevuti) matul il-perjodu li jipprovdi għalih l-Artikolu 41 tal-Att Bażiku.

2. Fil-każ ta' azzjonijiet li jitolbu l-attenzenza (nghidu ahna kors ta' tahrig) ta' persuni li jaqgħu fl-ambitu tal-Fond, jistgħu jitqassmu incenċivi żgħar fi flus kontanti bħala għajjnuna kumplimentarja dment li t-total ma jaqbiżx il-EUR 25 000 għal kull proġett u li jitqassam lil kull persuna għal kull avveniment, kors jew haġa oħra. Il-benefiċjarju ahhari għandu jzomm lista tal-persuni, tal-hin u tad-data tal-hlas u għandu jiżgura li jsir segwitu adegwat sabiex jiġi evitat kwalunkwe finanzjament doppju u użu hażin ta' fondi.

II.2. Spejjeż indiretti eliġibbli

1. L-ispejjeż indiretti eliġibbli għall-azzjoni huma dawk l-ispejjeż li, fir-rigward tal-kundizzjonijiet ta' eliġibbiltà deskritti fil-punt I.1.1., mhumiex identifikabbli bħala spejjeż speċifiċi marbuta b'mod dirett mat-tweqqif tal-proġett.

2. B'deroga mill-punt I.1.1.(e) u mill-punt I.5., l-ispejjeż indiretti li jsiru fit-tweqqif tal-azzjoni jistgħu jkunu eliġibbli għal finanzjament b'rata fissa stabbilita għal mhux aktar minn 7 % tal-ispejjeż diretti totali eliġibbli.

3. Organizzazzjonijiet li jirċievu ghotja għall-hidma mill-baġit tal-Unjoni ma jistgħux jinkludu spejjeż indiretti fil-baġit bil-quddiem tagħhom.

III. Nefqa ineligibbli

L-ispejjeż li ġejjin mhumiex eligibbli:

- (a) VAT, hlief fejn il-benefiċjarju finali jista' juri li ma jistax jirkupraha;
- (b) dhul lura fuq kapital, dejn u spejjeż tas-servizzi tad-dejn, kummissjonijiet tal-iskambju u telf fl-iskambju, provvedimenti għal telf jew responsabbiltajiet futuri potenzjali, interessi dovuti, djun dubjużi, multi, penali finanzjarji, spejjeż ta' litigazzjoni u nfiq eċċessiv jew traskurat;
- (c) spejjeż tad-divertiment esklussivament għall-persunal tal-proġett; spejjeż raġonevoli tal-ospitalità fi graj-jiet soċjali ġġustifikati mill-proġett, bħal avvenimenti fl-aħħar tal-proġett jew laqgħat tal-kumitat li jmxexxi l-proġett, huma permessi;
- (d) spejjeż iddikjarati mill-benefiċjarju finali u koperti minn proġett ieħor jew programm ta' xogħol li jirċievi ghotja Komunitarja;
- (e) xiri ta' art u x-xiri, il-kostruzzjonu u r-rinovazzjoni ta' proprjetà immobbli;
- (f) kontribuzzjonijiet mhux fi flus.

IV. L-assistenza teknika fuq inizzjattiva tal-istati membri

1. L-ispejjeż kollha neċessarji għall-implimentazzjoni tal-Fond mill-awtorità responsabbli, l-awtorità delegata, l-awtorità ta' verifika, l-awtorità ta' ċertifikazzjoni jew korpi oħra li jassistu l-funzjonijiet elenkati fil-paragrafu 2 huma eligibbli taħt l-assistenza teknika fil-limiti speċifikati fl-Artikolu 15 tal-att bażiku.
2. Dawn jinkludu l-miżuri li ġejjin:
 - (a) infiq relatat mal-preparazzjoni, l-għażla, l-evalwazzjoni, il-ġestjoni u l-monitoraġġ tal-azzjonijiet;
 - (b) infiq relatat mal-verifiki u l-verifiki għall-għarrieda ta' azzjonijiet jew proġetti;
 - (c) infiq relatat ma' evalwazzjonijiet ta' azzjonijiet jew proġetti;
 - (d) infiq relatat ma' informazzjoni, disseminazzjoni u trasparenza relatati mal-azzjonijiet;
 - (e) infiq fuq il-kisba, l-installazzjoni u l-manutenzjoni ta' sistemi kompjuterizzati għall-ġestjoni, monitoraġġ u evalwazzjoni tal-Fondi;
 - (f) infiq fuq laqgħat ta' kumitati u sottokumitati tal-monitoraġġ relatati mal-implimentazzjoni tal-azzjonijiet; dan l-infiq jista' wkoll jinkludi l-ispejjeż ta' esperti u partecipanti oħrajn f'dawn il-kumitati, inklużi partecipanti minn pajjiżi terzi, fejn il-preżenza tagħhom hija essenzjali għall-implimentazzjoni effettiva tal-azzjonijiet;
 - (g) infiq għar-rinforz tal-kapaċità amministrattiva għall-implimentazzjoni tal-Fond.
3. L-attivitajiet marbuta mal-assistenza teknika għandhom jitwettqu u l-hlasijiet korrispondenti isiru wara l-1 ta' Jannar tas-sena msemmija fid-deċiżjoni dwar il-finanzjament li tkun approvat il-programmi annwali tal-Istati Membri. Il-perjodu tal-eligibbiltà jdum sa mhux aktar tard mid-data ta' skadenza għas-sottomissjoni tar-rapport finali dwar l-implimentazzjoni tal-programm annwali.
4. Kwalunkwe akkwist għandu jsir skont ir-regoli nazzjonali dwar l-akkwisti stabbiliti fl-Istati Membri.

5. L-Istati Membri jistgħu jimplimentaw miżuri ta' assistenza teknika għal dan il-Fond flimkien ma' miżuri ta' assistenza teknika għal xi ftit mill-erba' Fondi, jew għalihom kollha. Iżda, f'dak il-każ huwa biss is-sehem tal-ispejjeż użati għall-implimentazzjoni tal-miżura komuni li tikkorrispondi għal dan il-Fond li tkun eliġibbli għall-finanzjament taht dan il-Fond, u l-Istati Membri għandhom jiżguraw li:

(a) is-sehem tal-ispejjeż għall-miżuri komuni jiġi llevat fuq il-Fond korrispondenti b'mod raġonevoli u verifikabbli; kif ukoll

(b) ma hemm ebda finanzjament doppju tal-ispejjeż.”
